

**“ మధురమైన పిల్లలారా - అందరికీ సుఖధామానికి వెళ్ళే దారినిలా తెలియజేయాలి అనే చింత మీకు సదా ఉండాలి. ఇదే పురుషోత్తములయ్యే సంగమయుగమని అందరికీ తెలియాలి ”**

**ప్రశ్న :-** పిల్లలైన మీరు పరస్పరం ఒకరికొకరు ఎలాంటి అభినందనలు తెలుపుతారు? మనుష్యులు ఎప్పుడు అభినందనలు తెలుపుకుంటారు?

**జవాబు :-** ఎవరైనా జన్మించినప్పుడు, విజయం పొందినప్పుడు, వివాహం చేసుకున్నప్పుడు లేక ఏదైనా విశేష రోజులలో మనుష్యులు అభినందనలు తెలుపుతారు. కాని అవేమీ సత్యమైన అభినందనలు కావు. పిల్లలైన మీరు ఒకరికొకరు తండ్రి వారిగా అయినందుకు అభినందనలు తెలియజేసుకుంటారు. మేము ఎంత భాగ్యశాలరము. అన్ని దుఃఖాల నుండి విడుదలై సుఖధానానికి వెళ్తున్నామని మీరు చెప్తారు. మీకు లోలోపల మనసులో చాలా సంతోషముంటుంది.

**ఓంశాంతి.** అనంతమైన తండ్రి కూర్చొని అనంతమైన పిల్లలకు అర్థం చేయిస్తున్నారు. ఇప్పుడు అనంతమైన తండ్రి ఎవరు? అని ప్రశ్న తలెత్తుతుంది. అందరి తండ్రి ఒక్కరే. వారినే పరమపిత అని అంటారని మీకు తెలుసు. లౌకిక తండ్రిని పరమపిత అని అనరు. పరమపిత ఒక్కరే. వారిని పిల్లలందరూ మర్చిపోయారు. దుఃఖహర్త, సుఖకర్త అయిన పరమపిత పరమాత్మ తండ్రి మన దుఃఖాలను ఎలా హరిస్తున్నారో పిల్లలైన మీకు తెలుసు. తర్వాత మనము సుఖ-శాంతులలోకి వెళ్లిపోతాము. అందరూ సుఖములోకి వెళ్ళలేరు. కొందరు సుఖములోకి, కొందరు శాంతిలోకి వెళ్ళిపోతారు. కొందరు సత్యయుగములో పాత్ర చేస్తారు, కొందరు త్రేతాయుగములో, మరికొందరు ద్వాపర యుగములో పాత్ర చేస్తారు. మీరు సత్యయుగంలో ఉన్నప్పుడు మిగిలిన వారంతా శాంతిధామములో ఉంటారు. దానిని ఈశ్వరుని ఇల్లు అని అంటారు. ముసల్మానులు నమాజ్ చదివేటప్పుడు అందరూ కలిసి భగవంతుని ఆరాధిస్తారు. ఎందుకు? స్వర్గము కొరకా లేక అల్లా వద్దకు వెళ్లేందుకా? అల్లా ఇంటిని స్వర్గమని అనరు. అక్కడ ఆత్మలు శాంతిలో ఉంటాయి, శరీరముండదు. అల్లా వద్దకు శరీరముతో వెళ్ళలేము. ఆత్మలు వెళ్తాయని వారికి తెలిసి ఉంటుంది. ఇప్పుడు కేవలం అల్లా పేరు స్మృతి చేయడం ద్వారా ఎవరూ పవిత్రంగా అవ్వలేరు. ఎందుకంటే అల్లా ఎవరో తెలియనే తెలియదు. ఆ తండ్రి సుఖ-శాంతుల వారసత్వమునిస్తున్నారని ఇప్పుడు ఈ మనుష్యులకు ఎలా అర్థం చేయించాలి? విశ్వంలో శాంతి ఎలా వస్తుంది? విశ్వములో శాంతి ఎప్పుడుండేది - అను విషయాలను వారికి ఎలా అర్థము చేయించాలి? సేవాధారీ పిల్లలు నెంబరువారు పురుషార్థానుసారము పలుమార్లు ఆలోచిస్తూ ఉంటారు. బ్రహ్మ ముఖవంశావళి బ్రాహ్మణులైన మీకు తండ్రి తమ పరిచయాన్నిచ్చారు. పూర్తి ప్రపంచములో మనుష్యులందరి పాత్రల పరిచయాన్ని కూడా ఇచ్చారు. ఇప్పుడు మనము మనుష్య మాత్రులకు తండ్రి మరియు రచనల పరిచయాన్ని ఎలా ఇవ్వాలి? స్వయాన్ని ఆత్మగా భావించి నన్ను స్మృతి చేసినట్లయితే భగవంతుని(ఖుదా) ఇంటికి వెళ్తారని తండ్రి అందరికీ చెప్తున్నారు. స్వర్ణయుగము లేక స్వర్గములోకి అందరూ వెళ్ళలేరు. అక్కడ ఒకే ధర్మముంటుంది. మిగిలిన వారంతా శాంతిధామములో ఉంటారు. ఇందులో ఎవ్వరూ కోపము చేసుకునే మాటే లేదు. మనుష్యులు శాంతి కావాలని వేడుకుంటారు. కాని అది అల్లా లేక గాడ్ ఫాదర్ ఇంటిలో మాత్రమే లభిస్తుంది. ఆత్మలందరూ శాంతిధామము నుండి వస్తారు. నాటకం పూర్తి అయినప్పుడు అందరూ అక్కడకే వెళ్తారు. పతిత



ప్రపంచము నుండి అందరినీ తీసుకెళ్లేందుకే తండ్రి వస్తారు.

ఇప్పుడు మనము శాంతిధామానికి వెళ్ళి మళ్ళీ సుఖధామానికి వస్తామని పిల్లలైన మీ బుద్ధిలో ఉంది. ఇది పురుషోత్తమ సంగమ యుగము. పురుషోత్తములనగా ఉత్తమోత్తమ పురుషులు. ఆత్మ ఎంత వరకు పవిత్రమవ్వదో అంతవరకు ఉత్తమ పురుషులుగా అవ్వలేరు. నన్ను సృష్టి చేయండి. సృష్టి చక్రాన్ని తెలుసుకోండి, దానితో పాటు దైవీ గుణాలను ధారణ చేయండి అని ఇప్పుడు తండ్రి చెప్తున్నారు. ఈ సమయంలో మనుష్యులందరి వ్యక్తిత్వాలు(క్యారెక్టర్లు) పాడైపోయాయి. కొత్త ప్రపంచములో వ్యక్తిత్వాలు చాలా ఫస్ట్ క్లాస్ గా ఉంటాయి. భారతవాసులే ఉన్నత వ్యక్తిత్వము గలవారిగా అవుతారు. ఆ ఉన్నత వ్యక్తిత్వము గలవారికి తక్కువ వ్యక్తిత్వము గలవారు తల వంచి నమస్కరిస్తారు. వారి వ్యక్తిత్వాన్ని వర్ణన చేస్తారు. ఇది పిల్లలైన మీరు మాత్రమే అర్థము చేసుకున్నారు. ఇప్పుడు ఇతరులకు ఎలా అర్థము చేయించాలి? ఎలాంటి సహజ యుక్తిని రచించాలి? ఇది ఆత్మల మూడవ నేత్రాన్ని తెరవడం. బాబా ఆత్మలో ఈ జ్ఞానముంది. నాలో జ్ఞానముందని మనుష్యులంటారు. ఇది దేహభీమానము. ఇందులో ఆత్మాభిమానులుగా అవ్వాలి. సన్యాసుల వద్ద శాస్త్రాల జ్ఞానముంది. తండ్రి వచ్చి ఇచ్చినప్పుడే ఈ జ్ఞానము తెలుస్తుంది. యుక్తిగా అర్థము చేయించాలి. వారు కృష్ణుని భగవంతుడని భావిస్తారు. భగవంతుని గురించి వారికి తెలియనే తెలియదు. ఋషులు, మునులు కూడా మాకు తెలియదని అనేవారు. మనుష్యులు భగవంతునిగా అవ్వలేరని భావిస్తారు. నిరాకార భగవంతుడే రచయిత. కాని వారు ఎలా రచిస్తారు? వారి నామ-రూప-దేశ-కాలాలు ఏమిటి? నామ-రూపాలకు అతీతమైనవారని అంటారు. నామ-రూపాలకు అతీతమైన వస్తువు ఎలా ఉండగలదు! అది అసాధ్యమని కూడా అర్థము చేసుకోలేరు. ఒకవేళ రాళ్ళు-రప్పలలో, తాబేలు, చేపలు అన్నింటిలో ఉన్నారని అన్నా అవి కూడా నామ-రూపాలే అవుతాయి కదా. ఒకసారి ఒకటి, మరోసారి మరొకటి చెప్తూ ఉంటారు. మనుష్యులకు ఎలా అర్థము చేయించాలని పిల్లలు రాత్రింబవళ్ళు ఆలోచిస్తూ ఉండాలి. ఇది మనుష్యుల నుండి దేవతలుగా అయ్యే పురుషోత్తమ సంగమ యుగము. మనుష్యులు దేవతలకు నమస్కరిస్తారు. మనుష్యులు మనుష్యులకు నమస్కరించరు. మనుష్యులు భగవంతుడు లేక దేవతలకు నమస్కరించవలసి ఉంటుంది. ముసల్మానులు కూడా నమస్కరిస్తారు. అల్లాను సృష్టి చేస్తారు. వారు అల్లా వద్దకు చేరలేరని మీకు తెలుసు. అల్లా వద్దకు ఎలా వెళ్ళాలి? అనేదే ముఖ్యమైన విషయము. తర్వాత అల్లా నూతన సృష్టిని ఎలా రచిస్తారు? ఈ విషయాలన్నీ ఎలా అర్థము చేయించాలో దీని కొరకు పిల్లలు విచార సాగర మథనము చేయవలసి ఉంటుంది. తండ్రి అయితే విచార సాగర మథనము చేయరు. విచార సాగర మథనము చేసే యుక్తిని పిల్లలకు నేర్పిస్తారు. ఈ సమయంలో అందరూ ఇసుప యుగములో తమోప్రధానంగా ఉన్నారు. ఎప్పుడో స్వర్ణిమ యుగము కూడా తప్పకుండా ఉంటుంది. స్వర్ణిమ యుగాన్ని పవిత్రమని అంటారు. పవిత్రత మరియు అపవిత్రత. బంగారులో మలినము(కత్తి) చేర్చబడుతుంది కదా. ఆత్మ కూడా మొదట పవిత్రంగా, సతోప్రధానంగా ఉండేది, తర్వాత అందులో కత్తి చేరుతుంది. ఎప్పుడు తమోప్రధానమవుతుందో అప్పుడు తండ్రి రావలసి వస్తుంది. తండ్రి వచ్చి సతోప్రధాన సుఖధామాన్ని తయారు చేస్తారు. సుఖధామములో కేవలం భారతవాసులే ఉంటారు. మిగిలినవారందరూ శాంతిధామంలోకి వెళ్తారు. శాంతిధామంలో అందరూ పవిత్రంగా ఉంటారు. మళ్ళీ ఇక్కడకు వచ్చి నెమ్మది - నెమ్మదిగా అపవిత్రంగా అవుతూ వస్తారు. ప్రతి మనిషి సతో, రజో, తమో గుణిగా తప్పకుండా అవుతాడు. ఇప్పుడు అల్లా ఇంటికి ఎలా చేరగలరో వారికెలా అర్థం చేయించాలి? మీరంతా అల్లా ఇంటికి చేరగలరు. దేహ సంబంధాలన్నీ వదిలి స్వయాన్ని ఆత్మగా భావించండి. ఇది భగవానువాచ - నన్ను సృష్టి చేయడం వలన ఈ 5 భూతాలు

తొలగిపోతాయి. పిల్లలైన మీకు రాత్రింబవళ్ళు ఈ చింత ఉండాలి. తండ్రికి కూడా చింత కలిగించి, అందుకే నేను వెళ్ళాలి, వెళ్ళి అందరినీ సుఖీలుగా చెయ్యాలి అనే సంకల్పం వచ్చింది. నా జతలో పిల్లలు కూడా సహయోగులుగా అవ్వాలి. తండ్రి ఒంటరిగా ఏం చేయగలరు? కనుక ఇలా ఈ విచార సాగర మథనము చేయండి. ఇది పురుషోత్తమ సంగమ యుగమని మనుష్యులు వెంటనే అర్థము చేసుకునే విధంగా యుక్తులు కనుగొనాలి. ఈ సమయంలో మాత్రమే మనుష్యులు పురుషోత్తములుగా అవ్వగలరు. మొదట ఉన్నతంగా ఉంటారు తర్వాత క్రిందపడిపోతారు. మొట్టమొదటే పడిపోరు కదా. రావడంతోనే తమోప్రధానంగా ఉండరు. ప్రతి వస్తువు సత్యో, రజో, తమోగుణీగా అవుతుంది. పిల్లలు ఇన్ని ప్రదర్శనీలు చేస్తారు. అయినా మనుష్యులు ఏమీ అర్థము చేసుకోరు. మరి ఇంకే ఉపాయం చేయాలి? భిన్న-భిన్న ఉపాయాలు చేయవలసి ఉంటుంది కదా. దాని కొరకు సమయం కూడా లభించింది. ఒక్కసారిగా ఎవ్వరూ సంపూర్ణంగా అవ్వలేరు. చంద్రుడు కూడా కొద్ది కొద్దిగా పెరుగుతూ చివరికి సంపూర్ణంగా అవుతాడు. మనము కూడా తమోప్రధానంగా అయిపోయాము, మళ్ళీ సత్యోప్రధానంగా అయ్యేందుకు సమయం పడుతుంది. అది జడము, ఇది చైతన్యము. ఈ విషయం ఎలా అర్థం చేయించాలి? “ మీరు ఈ నమాజు ఎందుకు చదువుతారు? అని అడగండి. ఎవరి స్మృతిలో నమాజు చదువుతారో, ఎందుకు చదువుతారో ముసల్మానుల ధర్మాచారులకు(మౌలీలకు) కూడా తెలియజేయండి. ఇలా విచార సాగర మథనము చేయాలి. విశేష రోజులలో అధ్యక్షుడు మొదలైనవారు కూడా మసీదులకు వెళ్తారు. అక్కడ పెద్దవారితో కలుస్తారు. అన్ని మసీదులకు కలిపి ఒక పెద్ద మసీదు ఉంటుంది. శుభాకాంక్షలను(ఈడ్ మూబారక్) తెలిపేందుకు అక్కడకు వెళ్తారు. నిజానికి ఎప్పుడు మనము అన్ని దుఃఖాల నుండి విడుదలై సుఖధామానికి వెళ్తామో అప్పుడు అభినందనలు తెలుపాలి. మనము శుభ సమాచారాన్ని వినిపిస్తాము. ఎవరైనా విజయం పొందినప్పుడు కూడా అభినందనలు తెలుపుతారు. అలాగే ఎవరైనా వివాహం చేసుకున్నప్పుడు కూడా సదా సుఖంగా ఉండమని శుభాకాంక్షలు తెలుపుతారు. మనము ఒకరికి ఒకరు అభినందనలు ఎలా తెలుపుకోవాలో ఇప్పుడు బాబా మనకు అర్థం చేయించారు. ఈ సమయంలో మనము అనంతమైన తండ్రి ద్వారా ముక్తి-జీవన్ముక్తుల ఆస్తిని తీసుకుంటున్నాము. కనుక మీకు అభినందనలు లభించగలవు. మీరు 21 జన్మల కొరకు పదమా పదమపతులుగా అవుతున్నారు. కనుక మీకు అభినందనలు అని తండ్రి అంటున్నారు. ఇప్పుడు మనుష్యులంతా బాబా నుంచి ఎలా ఆస్తిని తీసుకుంటారు? తండ్రి అందరికి అభినందనలు ఎలా తెలుపగలరో ఇప్పుడు మీకు తెలిసింది కాని మీకు మనుష్యులు అభినందనలు తెలుపలేరు. ఎందుకంటే వారికి మీరెవరో తెలియనే తెలియదు. అభినందనలు తెలియజేస్తున్నారంటే స్వయం వారు కూడా తప్పకుండా అభినందనలు పొందేందుకు యోగ్యులుగా అవ్వాలి. మీరు గుప్తంగా ఉన్నారు కదా. మీరు పరస్పరం ఒకరికొకరు అభినందనలు తెలుపుకోవచ్చు. మీరు అనంతమైన తండ్రి వారిగా అయ్యారు. అందుకు అభినందనలు. మీరు ఎంత భాగ్యశాలురు! ఏదైనా లాటరీ లభించినప్పుడు లేక పుత్రుడు జన్మించినప్పుడు అభినందనలు తెలియజేస్తారు. పిల్లలు పరీక్షలో ఉత్తీర్ణులైనా అభినందనలు తెలుపుతారు. మీకు మనసులో చాలా సంతోషముంటుంది. స్వయానికి అభినందనలు తెలుపుకుంటారు ఎందుకంటే మనకు బాబా లభించారని, వారి నుండి ఆస్తిని తీసుకుంటున్నామని మీకు తెలుసు.

దుర్గతిని పొందుకున్న ఆత్మలే ఇప్పుడు సద్గతిని పొందుతారని బాబా అర్థము చేయిస్తున్నారు. ఒకే విధమైన అభినందనలు అందరికీ లభిస్తాయి. చివర్లో అందరికీ తెలుస్తుంది. ఎవరు ఉన్నతాతి ఉన్నతంగా అవుతారో వారి క్రింద ఉన్నవారు వారికి అభినందనలు తెలుపుతారు. మీరు సూర్యవంశీ కులములో మహారాజా - మహారాణులుగా



అవుతారు. ఎవరైతే విజయ మాలలో మణులుగా అవుతారో, వారికి తక్కువ కులమువారు అభినందనలు తెలుపుతారు. ఎవరు ఉత్తీర్ణులుగా అవుతారో, వారికి అభినందనలు లభిస్తాయి. వారికే పూజ జరుగుతుంది. ఉన్నత పదవి పొందే ఆత్మలకు కూడా అభినందనలు లభిస్తాయి. తర్వాత భక్తిమార్గములో వారికే పూజ జరుగుతుంది. ఎందుకు పూజిస్తున్నారో మనుష్యులకు తెలియదు. అందరికీ ఎలా అర్థము చేయించాలి? అనే చింత పిల్లలకు ఉండాలి. మేము పవిత్రంగా అయ్యాము, ఇతరులను ఎలా పవిత్రంగా చేయాలి? అనే చింత పిల్లలకు ఉంటుంది. ప్రపంచము చాలా పెద్దది కదా. ఏం చేసినట్లయితే ఇంటింటికి సందేశం చేరుతుంది? కరపత్రాలు పై నుండి వేయడం ద్వారా అందరికీ లభించవు. ఇక్కడ ఒక్కొక్కరి చేతిలో సందేశముండాలి ఎందుకంటే తండ్రి వద్దకు ఎలా చేరాలో వారికి అసలు తెలియదు. అన్ని మార్గాలు పరమాత్ముని చేరుటకే అని అంటారు. కాని తండ్రి - “ ఈ భక్తి, దాన-పుణ్యాలు అనేక జన్మలుగా చేస్తూ వచ్చారు కాని మార్గము లభించిందా?” అని అడుగుతారు. ఇదంతా అనాదిగా నడుస్తూ వస్తూ ఉందని అంటారు. కాని ఎప్పటి నుండి ప్రారంభమయింది? వారికి అనాది అను శబ్దానికి అర్థమే తెలియదు. మీరు కూడా నెంబరువారు పురుషార్థానుసారముగా అర్థము చేసుకుంటారు. జ్ఞాన ప్రాలబ్ధము 21 జన్మలు ఉంటుంది. మొదట సుఖము ఆ తర్వాత దుఃఖము ఉంటుంది. ఎవరు ఎక్కువగా భక్తి చేశారో అని పిల్లలైన మీకు లెక్క తెలియజేయబడుతుంది. ఈ ఆసక్తికరమైన విషయాలన్నీ ఒక్కొక్కరికీ అర్థం చేయించలేరు. ఏమి చేయాలి? ఏదైనా వార్తాపత్రికలలో వేయాలి. అందుకు సమయం పడుతుంది. అందరికీ సందేశం అంత త్వరగా లభించదు. అందరూ పురుషార్థము చేయడంలో తత్పరులైపోతే, అందరూ స్వర్గములోకి వచ్చేస్తారు. కాని ఇది జరగనే జరగదు. ఇప్పుడు మీరు స్వర్గము కొరకు పురుషార్థము చేస్తున్నారు. ఇప్పుడు మన ధర్మము వారిని ఎలా వెలికి తీయాలి? ఎవరెవరు ట్రాన్స్ ఫర్ అయ్యారో ఎలా తెలుస్తుంది? హిందూ ధర్మమువారు వాస్తవానికి దేవీదేవతా ధర్మానికి చెందినవారు. ఇది కూడా ఎవ్వరికీ తెలియదు. పక్కా హిందువులైతే తమ ఆది సనాతన దేవీదేవతా ధర్మాన్ని అంగీకరిస్తారు. ఈ సమయంలో అందరూ పతితులుగానే ఉన్నారు. పతితపావనా! రండి అని పిలుస్తారు. పావన ప్రపంచానికి మమ్ములను తీసుకెళ్ళండి అని నిరాకారుడినే పిలుస్తారు. మీరు(లక్ష్మి నారాయణులు) ఇంత పెద్ద రాజ్యాన్ని ఎలా తీసుకున్నారు? భారతదేశములో ఈ సమయంలో ఎవరినైనా జయించి రాజ్యాన్ని తీసుకునేందుకు అసలు ఎలాంటి రాజ్యమూ లేదు. వారు యుద్ధము చేసి రాజ్యాన్ని పొందారు. మనుష్యుల నుండి దేవతలుగా ఎలా చేయబడుతుందో ఎవ్వరికీ తెలియదు. మీకు కూడా ఇప్పుడు తండ్రి ద్వారా తెలిసింది. ముక్తి - జీవన్ముక్తి పొందు మార్గాన్ని ఇతరులకు ఎలా అర్థం చేయించాలి? పురుషార్థం చేయించేవారు కావాలి కదా. స్వయాన్ని తెలుసుకుని అల్లాసు స్మృతి చేయాలి. మీరు ఈడ్ ముబారక్ ను ఎవరికి తెలియజేస్తున్నారు? మీరు అల్లా వద్దకు వెళ్తున్నామని మీకు పక్కా నిశ్చయముందా? అందుకే మీకు ఇంత ఖుషీగా ఉంది. ఇది మీరు అనేక సంవత్సరాలుగా చేస్తూ వచ్చారు. ఎప్పుడైనా ఖుదా వద్దకు వెళ్తారా? లేక వెళ్ళరా? అని అడగండి. తికమకపడ్తారు. మనము ఏం చదువుతూ, చేస్తూ ఉన్నామో, ఇది దేని కొరకు? ఉన్నతాతి ఉన్నతమైనవారు ఒక్క అల్లా(భగవంతుడు) మాత్రమే. అల్లా సంతానమైన మీరు కూడా ఆత్మలే అని చెప్పండి. నేను అల్లా వద్దకు వెళ్ళాలని ఆత్మ కోరుకుంటుంది. మొదట పవిత్రంగా ఉన్న ఆత్మ ఇప్పుడు పతితమైపోయింది. ఇప్పుడు దీనిని స్వర్గమని అనరు. ఆత్మలందరూ పతితులే. అల్లా ఇంటికి వెళ్లేందుకు పావనంగా ఎలా అవ్వాలి? అక్కడ వికారీ ఆత్మలు ఉండవు. నిర్వికారులుగా అవ్వాలి. ఆత్మ ఒక్కసారిగా క్షణంలో సతోప్రధానంగా అవ్వదు కదా. ఇదంతా విచార సాగర మధనము చేయాల్సి ఉంటుంది. ఈ బాబాకు విచార సాగర మధనము జరుగుతూ ఉంటుంది. అందుకే అర్థం చేయిస్తారు. ఎవరికి ఎలా అర్థం చేయించాలో యుక్తులను రచించాలి. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.

**ధారణ కారకు ముఖ్య సారము :-**

1. నేను వెళ్ళి పిల్లలను దుఃఖాల నుండి విడిపించి, సుఖవంతంగా చేయాలని తండ్రికి ఎలా సంకల్పం వచ్చిందో, అలా పిల్లలు కూడా బాబాకు సహాయోగులుగా అవ్వాలి. ఇంటింటికి సందేశాన్ని చేర్చే యుక్తులను రచించాలి.
2. సర్వుల అభినందనలను ప్రాప్తి చేసుకునేందుకు విజయమాలలో మణులుగా అయ్యే పురుషార్థము చేయాలి. పూజ్యులుగా అవ్వాలి.

**వరదానము :- “నమ్రత మరియు అథారిటీల బ్యాలెన్సు ద్వారా**

**తండ్రిని ప్రత్యక్షము చేసే విశేష సేవాధారి భవ ”**

ఎక్కడ బ్యాలెన్స్ ఉంటుందో, అక్కడ అద్భుతము కనిపిస్తుంది. ఎప్పుడైతే మీరు నమ్రత మరియు సత్యతల అథారిటీ యొక్క బ్యాలెన్స్ ద్వారా ఎవ్వరికి తండ్రి పరిచయం ఇచ్చినా అద్భుతం కనిపిస్తుంది. ఈ రూపం ద్వారానే తండ్రిని ప్రత్యక్షం చేయాలి. మీ మాటలు స్పష్టంగా ఉండాలి. అందులో స్నేహము కూడా ఉండాలి. నమ్రత, మధురత కూడా ఉండాలి. అంతేకాక మహానత, సత్యత కూడా ఉండాలి. అప్పుడు ప్రత్యక్షత జరుగుతుంది. మాట్లాడుతూ మధ్య-మధ్యలో అనుభవం చేయిస్తూ ఉండండి. తద్వారా లగ్నంలో మగ్నమూర్తిగా అనుభవం అవుతుంది. ఇటువంటి స్వరూపంతో సేవ చేయువారే విశేష సేవాధారులుగా ఉంటారు.

**స్లోగన్ :- “ సమయానికి ఏ సాధనం లేకున్నా సాధనలో విఘ్నం ఏర్పడరాదు. ”**